

البيان: خصائص و امتيازات

(۹)

۳۔ جز سے مراد کل

”ہرگز نہیں، تم اس کی بات پر ہرگز دھیان نہ
کَلَّا لَا تُطَعُّهُ وَاسْجُدْ وَاقْتَرِبْ (العلق: ۹۶) (۱۹)
دوا اور سجدہ ریز رہو اور اس طرح میرے قریب ہو
جائو۔“

’وَاسْجُدْ‘ میں سجدے کا حکم دیا گیا ہے جو نماز کی عبادت کا ایک جز ہے، لیکن اس سے مراد اُس کا کل، یعنی نماز ہے۔ اس کی وجہ یہ بھی ہے کہ یہاں حضور کو قریش کے اُس سردار کی بات پر دھیان نہ کرتے ہوئے ’وَاسْجُدْ‘ کا حکم دیا گیا ہے جو آیت ۱۹ اور ۱۰ کے مطابق آپ کو نماز پڑھنے سے روکتا ہے۔ البیان کے ترجمہ میں عربی کی طرح اصل دعا کی تعبیر کے لیے سجدے کے لفظ کو کافی سمجھا گیا ہے، البتہ تفسیری نوٹ میں اس کی وضاحت کر دی گئی ہے۔

۴۔ کل سے مراد جز

”ابراہیم نے جواب دیا: تم پر بھی سلامتی ہو۔ پھر
قَالَ سَلِّمْ فَمَا لَبِثَ أَنْ جَاءَ بِعِجْلٍ
کچھ دیر نہ گزری کہ ابراہیم بھنا ہوا بچھڑا (اُن کی
حَنِیْذٍ (ہود: ۶۹)
ضیافت کے لیے) لے آیا۔“

سیدنا ابراہیم کے پاس فرشتے خوش خبری لے کر پہنچے تو سلام دعا کے بعد زیادہ دیر نہیں گزری کہ ’جَاءَ بِعِجْلٍ‘

حَنِيدٌ (وہ ان کے سامنے بھنا ہوا پچھڑالے آئے)۔ یہاں ’عَجَل‘ کا لفظ لایا گیا ہے جو کہ کل ہے، مگر اس سے مراد اُس کا ایک جز لیا گیا ہے۔ ظاہر سی بات ہے کہ انھوں نے مہمانوں کے سامنے اُس کے گوشت کا کچھ حصہ ہی پیش کیا ہوگا، مگر اُن کی مہمان نوازی اور فیاض طبیعت کو نمایاں کرنے کے لیے خدا نے جز کا ذکر کرنے کے بجائے کل، یعنی پچھڑے کا ذکر فرمایا ہے۔ البیان کے حواشی میں اس اسلوب کی طرف اشارہ کر دیا گیا ہے۔

ذیل کی یہ آیتیں بھی اس اسلوب کی اچھی مثال ہیں۔ اول الذکر میں انگلیوں کے لفظ سے مراد اُس کے پور ہیں اور ثانی الذکر میں پہاڑ سے مراد اس کا ایک حصہ ہے:

يَجْعَلُونَ أَصَابِعَهُمْ فِيَّ أَذَانِهِمْ مِّنَ الصَّوَاعِقِ حَذَرَ الْمَوْتِ. (البقرہ ۲: ۱۹) ”وہ موت کے ڈر سے کڑک کے مارے اپنی انگلیاں اپنے کانوں میں ٹھونس لے رہے ہیں۔“
فَلَمَّا تَخَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا. (الاعراف ۷: ۱۴۳) ”پھر جب اُس کے پروردگار نے پہاڑ پر تجلی کی تو اُس کو ریزہ ریزہ کر دیا اور موسیٰ بے ہوش ہو کر گر پڑے۔“

۵۔ لازم سے مراد ملزوم

وَمَا كُنْتُمْ تَسْتَتِرُونَ أَن يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ. (طہ السجدہ ۴۱: ۲۲) ”تم یہ اندیشہ نہیں رکھتے تھے کہ تمہارے کان اور تمہاری آنکھیں اور تمہارے جسموں کے روگٹے تمہارے خلاف گواہی دیں گے۔“

دیگر تراجم میں بالعموم اس اسلوب کا ادراک نہیں ہو پایا، چنانچہ ’تَسْتَتِرُونَ‘ کا ترجمہ اس کے حقیقی معنی کے لحاظ سے ”چھپنا“ کر دیا گیا ہے، مگر دیکھ لیا جاسکتا ہے کہ اس کے نتیجے میں بعض ترجموں میں ابہام اور بعض میں ایک طرح کا داخلی تضاد پیدا ہو گیا ہے۔ یہاں اصل میں لازم، یعنی چھپنا بول کر اُس کا ملزوم، یعنی ڈرنا مراد لیا گیا ہے، اس لیے کہ جو شخص ڈرتا ہے، وہ لازمی نتیجے کے طور پر چھپنے کی کوشش بھی کرتا ہے۔ البیان میں اسی اسلوب کی رعایت ہے کہ ترجمے میں ”اندیشہ“ کا لفظ لایا گیا ہے۔

۶۔ ملزوم سے مراد لازم

وَلَقَدْ صَرَّفْنَا فِي هَٰذَا الْقُرْآنِ لِلنَّاسِ مِن كُلِّ مَثَلٍ. (الکہف ۱۸: ۵۴) ”ہم نے اس قرآن میں لوگوں کی رہنمائی کے لیے ہر قسم کی تنبیہات طرح طرح سے بیان کر

دی ہیں۔“

اس آیت میں اوپر کی مثال کے برخلاف یہ ہوا ہے کہ ملزوم بول کر لازم مراد لیا گیا ہے۔ مثل کا مطلب تو مثال ہی ہے، مگر یہاں اس سے اصل میں اُس کا لازم، یعنی تنبیہ مراد ہے کہ مثال اس لیے بھی سنائی جاتی ہے کہ اس کے لازمی نتیجے کے طور پر لوگوں کو تنبیہ حاصل ہو۔ سو یہی وجہ ہے کہ البیان میں ’مِنْ كُلِّ مَثَلٍ‘ کا ترجمہ ”ہر قسم کی تنبیہات“ کیا گیا ہے۔

اس آیت میں بھی اس کی ایک اچھی مثال ہے:
 اِنَّ الَّذِيْنَ كَذَّبُوْا بِآيٰتِنَا وَاسْتَكْبَرُوْا
 عَنْهَا لَا تُفْتَحْ لَهُمْ اَبْوَابُ السَّمٰوٰتِ.
 (الاعراف: ۴۰) کے لیے آسمان کے دروازے نہیں کھولے جائیں گے۔
 ”یہ قطعی ہے کہ جنہوں نے ہماری آیتوں کو جھٹلایا اور تکبر کر کے ان سے منہ موڑا ہے، اُن کے لیے آسمان کے دروازے نہیں کھولے جائیں گے۔“

مستکبرین کے لیے فرمایا ہے کہ اُن کے لیے آسمان کے دروازے نہیں کھولے جائیں گے۔ قرینے سے معلوم ہوتا ہے کہ یہاں دروازوں کو کھولنے کی نفی کرنے کے بجائے اُس کے لازم کی نفی کرنا مقصود ہے، یعنی بتایا گیا ہے کہ وہاں ان لوگوں کا ہرگز استقبال نہیں ہوگا کہ اس کے لیے دروازوں کو اہتمام سے کھولا جائے۔

۷۔ ظرف سے مراد مظروف

كَلَّا لَئِنْ لَّمْ يَنْتَهِ لَنَنْصِفَنَّ بِالْاَنصِيَةِ.
 نَاصِيَةٍ كَاذِبَةٍ خَاطِئَةٍ. فَلْيَدْعُ نَادِيَهُ.
 سَنَدْعُ الزَّبَانِيَةَ. (العلق ۹۶: ۱۵-۱۸)
 ”(یہ کچھ نہیں)، ہرگز نہیں۔ اگر یہ باز نہ آیا تو ہم اس کی چوٹی پکڑ کر گھسیٹیں گے، جھوٹی نابکار چوٹی! پھر وہ بلا لے اپنے ہم نشین، ہم اپنے سر ہنگ بلاتے ہیں۔“

’نَادِي‘ کا مطلب مجلس ہے، مگر یہاں اُس مجلس کے لوگ مراد ہیں۔ گویا ظرف بول کر اُس کا مظروف، یعنی اُس مجلس میں بیٹھنے والے لوگ مراد لیے ہیں کہ ’فَلْيَدْعُ نَادِيَهُ‘ کے مطابق خدا نے انہیں ہی بلالانے کا چیلنج دیا ہے۔ البیان میں یہی وجہ ہے کہ اس لفظ کا ترجمہ ”ہم نشین“ کیا گیا ہے۔

۸۔ مضارع سے مراد امر

قَالَ تَزْرَعُوْنَ سَبْعَ سِنِيْنَ دَابَّآ

”یوسف نے کہا: سات برس تک تم برابر کھیتی

فَمَا حَصَدْتُمْ فَذَرُوهُ فِي سُنْبُلِهِ إِلَّا قَلِيلًا مِّمَّا تَأْكُلُونَ. (یوسف ۱۲: ۴۷) کرو گے، لہذا جو فصل تم کاٹو، اُس میں سے تھوڑا سا نکال کر جو تم کھاؤ گے، باقی سب اُس کی بالیوں میں چھوڑ دو۔“

’تَزَرَعُونَ‘ مضارع ہے اور اس سے مراد کوئی خبر دینا نہیں، بلکہ حکم دینا ہے اور اس پر عطف ہونے والے ’فَمَا حَصَدْتُمْ فَذَرُوهُ‘ میں آنے والے امر کے صیغے نے تو اسے بالکل کھول کر بیان کر دیا ہے۔ یہ اسلوب چونکہ اردو میں بھی عام طور پر رائج ہے، اس لیے البیان میں اُسے ہی اختیار کر لیا گیا اور الگ سے وضاحت کرنے کی کوئی ضرورت محسوس نہیں کی گئی۔

۹۔ مضارع سے مراد نہیں

وَإِذْ أَخَذْنَا مِيثَاقَكُمْ لَا تَسْفِكُونَ دِمَاءَكُمْ وَلَا تُخْرِجُونَ أَنْفُسَكُمْ مِّنْ دِيَارِكُمْ. (البقرہ ۲: ۸۴) ”اور یاد کرو، جب ہم نے تم سے عہد لیا کہ آپس میں خون نہ بہاؤ گے اور اپنے لوگوں کو اپنی بستیوں سے نہ نکالو گے۔“

’لَا تَسْفِكُونَ‘ مضارع نفی کا صیغہ ہے، مگر اس آیت میں اس سے مراد نفی کی کوئی خبر دینا نہیں، بلکہ نفی کو بیان کرنا ہے کہ یہاں میثاق کا لفظ خود اس بات کا تقاضا کر رہا ہے۔

یہ آیت بھی اس اسلوب کی ایک اچھی مثال ہے:

الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ. (النور ۲۴: ۳) ”(اس سزا کے بعد) یہ زانی کسی زانیہ یا مشرکہ ہی سے نکاح کرے گا اور اس زانیہ کو بھی کوئی زانی یا مشرک ہی اپنے نکاح میں لائے گا۔“

’يَنْكِحُ‘ مضارع ہے، مگر اس آیت میں دونوں جگہ اس سے مراد مستقبل میں نکاح کی نفی نہیں، بلکہ اُس کی نفی کرنا ہے کہ یہ جملہ اصل میں پچھلی آیت میں دی جانے والی سزا کا شاخسانہ ہے۔ البیان میں اس پہلو کو نمایاں کرنے کے لیے قوسین کے اندر یہ الفاظ لکھ دیے گئے ہیں: ”اس سزا کے بعد“، اور یہ معاملہ کہ یہاں مضارع سے مراد نہیں ہے، اس کی وضاحت تفسیری نوٹ میں بہ خوبی کر دی گئی ہے۔

۱۰۔ لفظ سے مراد نتیجہ

ذُوقُوا فِتْنَتَكُمْ هَذَا الَّذِي كُنْتُمْ بِهِ ”اب چکھو، اپنے اُس فتنے کا مزہ جس میں تم مبتلا

تَسْتَعِجِلُونَ. (الذاریات ۵۱: ۱۴) رہے۔ یہ وہی چیز ہے جس کے لیے تم جلدی مچائے ہوئے تھے۔“

اس آیت میں آخرت سے بے پروا ہو جانے والوں کا انجام بیان ہوا ہے کہ اُس دن کہا جائے گا: 'ذُوقُوا فِتْنَتَكُمْ'۔ یہاں 'فِتْنَةٌ' سے مراد اصل میں اُس کا نتیجہ ہے۔ یہی وجہ ہے کہ البیان میں اس کے لیے "فتنے کا مزہ" کے الفاظ لائے گئے ہیں۔

۱۱۔ ذریعہ سے مراد اُس کا حاصل

وَأَجْعَلْ لِّي لِسَانَ صِدْقٍ فِي الْآخِرِينَ. (الشعراء ۲۶: ۸۴) "اور بعد کے آنے والوں میں میرا ذکر خیر جاری رکھ۔"

اس آیت میں 'لِسَانَ' سے مراد وہ زبان نہیں ہے جو بولنے کا ایک آلہ ہے۔ اس سے مراد اصل میں اس زبان کے ذریعہ سے حاصل ہونے والا ذکر ہے۔ سو یہی وجہ ہے کہ البیان میں حضرت ابراہیم کی دعائیں آنے والے 'لِسَانَ صِدْقٍ' کا ترجمہ "ذکر خیر" کیا گیا ہے۔^{۳۲}

کنایہ

کنایہ بھی مجاز کی ایک قسم ہے۔ اس میں بیان ہونے والی بات ایک واقعہ ہوتی ہے، مگر اس کے باوجود اُس سے مقصود کسی اور بات کا ابلاغ ہوتا ہے:

۱۔ تلوّح

كَذَّبَتْ قَبْلَهُمْ قَوْمُ نُوحٍ وَعَادٌ وَفِرْعَوْنُ ذُو الْأَوْتَادِ. وَنَمُودُ وَقَوْمُ لُوطٍ وَأَصْحَبُ لَيْكَةِ أُولَئِكَ الْأَحْزَابُ. (ص ۱۲: ۱۳) "ان سے پہلے نوح کی قوم اور عاد اور مینوں والا فرعون اور ثمود اور قوم لوط اور ایکہ والے بھی جھٹلا چکے ہیں۔ یہ گروہ تھے جنہوں نے اسی طرح

۳۲۔ اس بحث کے ضمن میں یہ بات بھی واضح رہے کہ قرآن میں جس طرح کسی لفظ کو اُس کے حقیقی معنی کے بجائے مجاز میں برت لیا جاتا ہے، اسی طرح مجاز میں پہلے سے معروف ہو چکے کسی لفظ کو بھی استعمال کر لیا جاتا ہے، جیسا کہ 'وَفِيَابَكَ فَطَهِّرْ' میں 'ثوب' سے کسی قسم کا کوئی کپڑا نہیں، بلکہ اہل زبان کے ہاں رواج پا چکا اُس کا مجازی معنی، یعنی دامن دل مراد ہے (المدرثر ۴: ۴)۔

شکست کھائی۔“

تلوح میں استدلال کے کئی مدارج طے کرنے کے بعد یہ جانا جاتا ہے کہ مذکورہ بات سے مقصود اُس کا کوئی لازم ہے۔ ”الْاَوْثَادُ“ کا مطلب میخیں ہے، مگر آیت کے سیاق میں اس سے مراد خیمے ہیں۔ یہی خیمے تھے جن میں فرعون کی فوجیں مستقل طور پر قیام کرتی تھیں، اس لیے ان خیموں سے اُس کی افواج اور اُن کی کثرت کو کنایہ کر لیا گیا ہے۔ البیان کے حواشی میں اس کنایے کی اچھی طرح سے وضاحت کر دی گئی ہے۔

۲۔ رمز

”وہ اُس کے لیے جو وہ چاہتا تھا، بناتے تھے: مَحْرَابِیں، مجسمے، بڑے بڑے حوض جیسے لگن اور وَجْفَانِ گَالِجَوَابِ وَقُدُورِ رُسِيَّتِ۔“ (سبا ۳: ۱۳)

رمز میں مذکور بات اور اُس کے مقصود کے درمیان میں کوئی واسطہ نہیں ہوتا۔ عربی زبان میں جب کسی شخص کے بارے میں کہا جائے کہ وہ ”قُدُورِ رُسِيَّتِ“ رکھتا ہے تو محض اس بات سے اُس کی سخاوت اور فیاضی کا ایک اچھا بیان ہو جائے گا۔ یہاں ان الفاظ سے سلیمان علیہ السلام کے جوہر کم پر کنایہ کیا گیا ہے، اور البیان میں اس پر ایک وضاحتی نوٹ لکھ دیا گیا ہے۔

اس کی ایک صورت یہ بھی ہوتی ہے کہ مذکور بات میں موجود نفی سے اُس کے ملزوم کی نفی مقصود ہوتی ہے: ”تَبَّانِ کے شفاعت کرنے والوں کی شفاعت (المدثر ۷۸: ۷۸) اِن کے کچھ کام نہ آئے گی۔“

مجرمین کے بارے میں فرمایا ہے کہ اُنھیں آخرت میں کسی شافع کی شفاعت کچھ فائدہ نہ دے گی۔ یہ اگرچہ ایک حقیقت کا بیان ہے، مگر اس بات سے مقصود اصل میں ملزوم کی نفی کرنا ہے، یعنی یہ بتانا ہے کہ اُن کے لیے سرے سے وہاں کوئی شافع موجود ہی نہ ہوگا۔

۳۔ تعریض

”وَاللّٰهُ بَصِيْرٌۢ بِمَا يَّعْمَلُوْنَ۔“ (البقرہ ۲: ۹۶)

”اور (اس میں شبہ نہیں کہ) جو کچھ یہ کرتے

ہیں، اللہ اُسے دیکھ رہا ہے۔“

تعریض میں مذکور بات سے مقصود کوئی اور بات ہوتی ہے، مگر وہ بات اس کا لازم نہیں، بلکہ کلام میں موجود

کسی قرینے کا تقاضا ہوتی ہے۔ یہود کے جرائم اور دنیوی زندگی پر اُن کے حرص کو بیان کرنے کے بعد فرمایا ہے کہ جو کچھ یہ کرتے ہیں، اللہ اُسے دیکھ رہا ہے۔ خدا کا دیکھنا ایک حقیقت ہے، مگر اس کو بیان کرنے کے پیش نظر یہاں اصل میں یہ بتانا ہے کہ وہ چونکہ دیکھ رہا ہے، اس لیے اُنھیں لازمی طور پر اُن کے جرائم کی سزا بھی دے گا۔ سزا دینا دیکھنے کے عمل کا کوئی لازمہ نہیں ہے، مگر کلام میں موجود قرائن بہر حال اسی بات کا تقاضا کر رہے ہیں۔

دیگر اسالیب

اس بحث کے آخر میں ہم بعض اُن اسالیب کو بھی بیان کیے دیتے ہیں جو اگرچہ مجازات کے تحت نہیں آتے، مگر وہ بلاغت کے ذیل میں بیان ہوتے اور ترجمہ کے کام میں اچھی خاصی اہمیت رکھتے ہیں:

۱۔ نفی میں مبالغہ

عربی زبان میں جب مبالغہ پر نفی آجائے تو اس سے نفی میں مبالغہ کا مضمون پیدا ہو جاتا ہے:

ذَلِكَ بِمَا قَدَّمْتِ أَيْدِيَكُمْ وَأَنَّ
اللَّهُ لَيْسَ بِظَلَّامٍ لِّلْعَبِيدِ.

”یہ اُسی کا بدلہ ہے جو تم نے اپنے ہاتھوں آگے
بھیجا تھا اور یہ کہ اللہ اپنے بندوں پر ذرا بھی ظلم
کرنے والا نہیں ہے۔“ (آل عمران ۳: ۱۸۲)

’ظَلَّام‘ جو فعال کا وزن ہے اور مبالغہ کے لیے استعمال کیا جاتا ہے، یہاں اس پر حرف نفی آگیا ہے۔ عام طور پر مترجمین اس اسلوب سے واقف نہیں ہیں، اس لیے اس کا ترجمہ ’لیس بظالم‘، یعنی ’وہ ظالم نہیں ہے‘ کرتے ہیں۔ ان کے برخلاف، البیان میں اس اسلوب کی رعایت سے ’مبالغۃ فی النفی‘ کو اس طرح ادا کیا گیا ہے: ”ذرا بھی ظلم کرنے والا نہیں ہے۔“

۲۔ ’ماکان‘ کا اسلوب

’ماکان‘ کا اسلوب کسی پر بیان الزام کے لیے بھی آتا ہے اور اس کے بالکل برعکس، رفع الزام کے لیے بھی:

أُولَٰئِكَ مَا كَانَ لَهُمْ أَنْ يَدْخُلُوهَا إِلَّا
خَافِينَ ۚ لَهُمْ فِي الدُّنْيَا خِزْيٌ وَلَهُمْ فِي
الْآخِرَةِ عَذَابٌ عَظِيمٌ. (البقرہ ۲: ۱۱۴)

”ان کے لیے اس کے سوا کچھ زیانہ تھا کہ
ان (معبدوں) میں جائیں تو اللہ سے ڈرتے ہوئے
جائیں۔ (لیکن انھوں نے سرکشی اختیار کی تو اب)
ان کے لیے دنیا میں بھی ذلت ہے اور قیامت میں

بھی ایک بڑا عذاب ان کا منتظر ہے۔“

اہل کتاب کو پیغمبروں کے ذریعے سے ہدایت دی گئی تھی، مگر وہ خدا کے گھروں کو ویران کرنے کے درپے ہوئے، ان کے بارے میں فرمایا ہے: 'مَا كَانَ لَهُمْ أَنْ يَدْخُلُوهَا إِلَّا خَائِفِينَ'۔ بہ خوبی جان لیا جاسکتا ہے کہ یہاں 'مَا كَانَ' کا اسلوب بیان الزام کے لیے آیا ہے اور یہی وجہ ہے کہ ترجمہ میں اسے یوں ادا کیا گیا ہے: "ان کے لیے اس کے سوا کچھ زیانہ تھا۔"

رفع الزام کی مثال میں یہ آیت دیکھ لی جانی چاہیے:

وَمَا كَانَ لِنَجِيِّ أَنْ يَغْلُطَ وَمَنْ يَغْلُطَ
يَأْتِ بِمَا عَلَّ يَوْمَ الْقِيَمَةِ ثُمَّ تَوَفَّى كُلُّ
نَفْسٍ مَّا كَسَبَتْ وَهُمْ لَا يُظْلَمُونَ.
(آل عمران ۳: ۱۶۱)

”یہ سمجھتے ہیں کہ اس جنگ کے لیے باہر نکل کر پیغمبر نے ان سے بدخواہی کی ہے۔ ہرگز نہیں، یہ کسی پیغمبر کے شایان شان ہی نہیں کہ بدخواہی کرے اور (انہیں معلوم ہونا چاہیے کہ) جو کوئی بدخواہی کرے گا، قیامت کے دن وہ اپنی اس بدخواہی کے ساتھ ہی حاضر ہوگا۔ پھر ہر شخص کو اُس کی کمائی کا پورا پورا بدلہ مل جائے گا اور اُن پر کوئی زیادتی نہیں کی جائے گی۔“

نبی صلی اللہ علیہ وسلم پر الزام لگایا گیا کہ انہوں نے شہر میں رہ کر دفاع کرنے کے بجائے اُحد کے میدان میں لڑائی کرنے کا فیصلہ کیا اور اس طرح اپنی قوم سے بدخواہی کا معاملہ کیا ہے۔ قرآن نے اس الزام کو دور کرنے کے لیے فرمایا: 'وَمَا كَانَ لِنَجِيِّ أَنْ يَغْلُطَ'۔ البیان میں اس اسلوب کو یوں نمایاں کیا ہے کہ قوسین کے اندر منافقین کا الزام اور اس کا رد کیا گیا اور ترجمہ میں ان الفاظ کو لایا گیا ہے: ”یہ کسی پیغمبر کے شایان شان ہی نہیں کہ بدخواہی کرے۔“

ذیل کی آیت اس اعتبار سے بڑی اہم ہے کہ اس میں 'مَا كَانَ' کے اسلوب کو رفع الزام کے بجائے بیان الزام کا قرار دے دیا گیا ہے اور اس کے نتیجے میں نہایت سنجیدہ سوالات اس کے بارے میں پیدا ہو گئے ہیں:

وَمَا كَانَ لِنَجِيِّ أَنْ يَكُونَ لَهٗ أَسْرَى
حَتَّى يُنْجِخْنَ فِي الْأَرْضِ. (الانفال ۸: ۶۷)

”(انہیں اعتراض ہے کہ تم لوگوں نے یہ سب خون ریزی قیدی پکڑ کر اُن سے فدیہ لینے

کے لیے کی ہے۔ حقیقت یہ ہے کہ کسی پیغمبر
کے لیے یہ زیبا نہیں ہے کہ اُس کو قیدی ہاتھ
آئیں، یہاں تک کہ (اُس کے لیے) وہ ملک میں
خون ریزی برپا کر دے۔“

البیان میں اس ’مَا كَانَ‘ کو رفع الزام کا قرار دیا گیا ہے اور دیکھ لیا جاسکتا ہے کہ اس طرح یہ آیت نبی اکرم
صلی اللہ علیہ وسلم پر کسی قسم کا کوئی الزام نہیں، بلکہ اُن پر لگائے گئے الزامات کی ایک کامل تردید ہو جاتی ہے۔
۳۔ نفی جواز

عربی زبان میں لائے نفی جنس جس طرح وقوع اور امکان کی نفی کے لیے آتا ہے، اسی طرح جواز کی نفی کے
لیے بھی استعمال کر لیا جاتا ہے:

”فَطَرَتِ اللَّهُ الَّتِي فَطَرَ النَّاسَ عَلَيْهَا“
”تم اللہ کی بنائی ہوئی فطرت کی پیروی کرو،
(اے پیغمبر)، جس پر اُس نے لوگوں کو پیدا کیا
لَا تَبْدِيلَ لِخَلْقِ اللَّهِ. (الروم ۳۰: ۳۰)
ہے۔ اللہ کی بنائی ہوئی اس فطرت میں کوئی تبدیلی
نہیں ہو سکتی۔“

’لَا تَبْدِيلَ‘ کا یہاں مطلب، ظاہر ہے کہ یہ ہرگز نہیں لیا جاسکتا کہ خدا کی بنائی ہوئی فطرت تبدیل نہیں
ہوتی یا تبدیل نہیں ہو سکتی، اس لیے کہ یہ واقعہ کے بالکل خلاف ہے۔ بلکہ یہ نفی جواز کے لیے ہے اور اس کا
مطلب ہے کہ اس فطرت کو تبدیل نہیں کرنا چاہیے۔ البیان کے ترجمہ میں ”تبدیلی نہیں ہو سکتی“ اصل میں
اسی پہلو کو بیان کر رہا ہے اور اس کے تفسیری نوٹ میں اس کے متعلق مزید وضاحت بھی کر دی گئی ہے۔

۴۔ لائے نہی کا اعادہ

بعض اوقات ایک بات پر لائے نہی لا کر دوسری بات کو اس پر عطف تو کر دیا جاتا ہے، مگر اس کے بعد
لائے نہی کا اعادہ نہیں کیا جاتا۔ یہ اس لیے ہوتا ہے کہ یہ دونوں باتیں اصل میں ایک ہی حقیقت کو ظاہر کر رہی
ہوتی ہیں اور دوسری کی حیثیت پہلی کی وضاحت اور اُس کے مقصد کو بیان کرنے کی ہوتی ہے:

وَلَا تَلْبِسُوا الْحَقَّ بِالْبَاطِلِ وَتَكْتُمُوا
الْحَقَّ وَأَنْتُمْ تَعْلَمُونَ. (البقرہ ۲: ۴۲)
”اور حق کو باطل سے نہ ملاؤ، (یہ حق کو چھپانے
کی کوشش ہے) اور جانتے بوجھتے حق کو چھپانے کی

کوشش نہ کرو۔“

’وَتَكْتُمُوا‘ اصل میں ’لَا تَلْبِسُوا‘ پر عطف ہوا ہے، مگر اس پر لائے نہی کا اعادہ نہیں ہوا اور اس کی وجہ یہ ہے کہ حق و باطل کو آپس میں ملانے سے مقصود اصل میں حق بات کو چھپانے کی کوشش کرنا ہے۔ البیان میں قوسین کے اندر چند الفاظ لا کر اس اسلوب کو اچھی طرح واضح کر دیا گیا ہے۔

باب چہارم

توضیحات

قرآن کے ترجمے میں جس طرح ضروری ہوتا ہے کہ لفظ کا معنی اور اس کی مراد بتائی جائے، اسی طرح یہ بھی ضروری ہوتا ہے کہ جہاں مناسب ہو کچھ وضاحتیں بھی کر دی جائیں۔ یہ وضاحتیں اپنی نوعیت میں اس طرح کی بھی ہوتی ہیں کہ اگر انھیں بیان نہ کیا جائے تو عام قاری کے لیے اصل مدعا تک پہنچنا ذرا مشکل ہو جائے۔ البیان میں یہ توضیحات جن اغراض کے پیش نظر کی گئی ہیں، ہم ان میں سے چند ایک کو مثال کے طور پر پیش کرتے ہیں: ۳۳

۱۔ تمہید اٹھانا

کئی مرتبہ ایسا ہوتا ہے کہ اردو ترجمے میں کوئی بات یہ تقاضا کر رہی ہوتی ہے کہ اُسے توضیح کے طور پر ایک تمہید فراہم کی جائے:

”کہہ دو، (میرا سوال صرف یہ ہے)، کیا اندھے
 قُلْ هَلْ يَسْتَوِي الْأَعْمَىٰ وَالْبَصِيرُ أَفَلَا
 تَتَفَكَّرُونَ. (الانعام ۵۰) اور دیکھنے والے، دونوں یکساں ہو جائیں گے؟ کیا تم

۳۳۔ دیکھا جائے تو تفسیری نوٹ بھی اپنی حقیقت میں سراسر وضاحت ہوتے ہیں، مگر ہم یہاں زیادہ تر ترجمہ میں کی جانے والی توضیحات کو بیان کریں گے۔

غور نہیں کرتے؟“

منکرین کے بے جا مطالبات کے جواب میں فرمایا ہے کہ آپ کہہ دیں، میں یہ دعویٰ نہیں کر رہا کہ میں کوئی فرشتہ یا غیب کو جاننے والا یا خدا کے خزانوں کا کوئی مالک ہوں، بلکہ میں تو صرف یہ کہتا ہوں کہ مجھ پر جو وحی اتر رہی ہے، میں اُس کی اتباع کر رہا ہوں۔ اس کے بعد فرمایا ہے: ”قُلْ هَلْ يَسْتَوِي الْأَعْمَىٰ وَالْبَصِيرُ“۔ ان سے کہہ دیجیے کیا اندھے اور دیکھنے والے دونوں یکساں ہو جائیں گے؟ ان دو باتوں کو ملا کر پڑھیں تو واضح ہو جاتا ہے کہ اردو ترجمے میں دوسری بات کو ایک تمہید چاہیے۔ سوال بیان میں قوسین کے اندر اس تمہید کی وضاحت کر دی گئی ہے: ”کہہ دو، (میرا سوال صرف یہ ہے)۔“

۲۔ تکمیل کرنا

تمہید کی طرح بعض اوقات یہ بھی ضرورت ہوتی ہے کہ ترجمہ میں کسی بات کی تکمیل بھی بیان کر دی جائے: ”إِن سَابِقَ لَكُمْ مَعَهُمْ قَوْلٌ نَّوْجٍ وَعَادٌ وَفِرْعَوْنٌ ذُو الْأَوْتَادِ. وَثَمُودُ وَقَوْمُ لُوطٍ وَأَصْحَابُ الْأَيْكَةِ ۚ أُولَٰئِكَ الْأَحْزَابُ. (ص ۱۲: ۱۳)“
فرعون اور ثمود اور قوم لوط اور ایکہ والے بھی جھٹلا چکے ہیں۔ یہ گروہ تھے جنہوں نے اسی طرح شکست کھائی۔“

پچھلی آیت میں فرمایا ہے کہ کوئی بڑے سے بڑا لشکر بھی ہو، وہ ضرور شکست کھا کر رہے گا۔ اس کے بعد ماضی کی بعض اقوام کا ذکر کرتے ہوئے فرمایا ہے: ”أُولَٰئِكَ الْأَحْزَابُ“۔ یہ وہی گروہ ہیں۔ دیکھ لیا جاسکتا ہے کہ اس جملے کو اگر تکمیل کا رنگ دے دیا جائے، جیسا کہ البیان میں دیا گیا ہے: ”یہ گروہ تھے جنہوں نے اسی طرح شکست کھائی“ تو بات کافی حد تک واضح ہو جاتی ہے۔

۳۔ خلا پورا کرنا

بارہا ایسا بھی ہوتا ہے کہ ترجمے میں کہیں خلا سا محسوس ہوتا ہے۔ اس خلا کو ہر وہ شخص بھر سکتا ہے جو ذہانت کے ساتھ ساتھ عربی زبان کا اچھا ذوق بھی رکھتا ہو۔ عام قارئین کے لیے بہر حال ضروری ہوتا ہے کہ ترجمے میں کچھ توضیحات لا کر اس طرح کے خلا کو بھر دیا جائے:

”کُنْیَا (اس لیے کہ) ہم نے یونہی (محض شرارت سے) اَتَّخَذْنَاهُمْ سِحْرِيًّا اَمْ زَاغَتْ عَنْهُمْ الْاَبْصَارُ. (ص ۳۸: ۶۳)“
”کُنْیَا (اس لیے کہ) ہم نے یونہی (محض شرارت سے) اَتَّخَذْنَاهُمْ سِحْرِيًّا اَمْ زَاغَتْ عَنْهُمْ الْاَبْصَارُ. (ص ۳۸: ۶۳)“

اور اُن سے ہماری نگاہیں چوک رہی ہیں۔“

جہنم میں جانے والے آپس میں تو ہنکار کرتے ہوئے پوچھیں گے: کیا وجہ ہے، ہم اُن لوگوں کو یہاں نہیں دیکھ رہے جن کو ہم بروں میں گنا کرتے تھے۔ اس کے بعد وہ کہیں گے: ہم نے انھیں مذاق بنالیا تھا یا اُن سے ہماری نگاہیں چوک رہی ہیں۔ غور کیا جائے تو یہاں چند ایک خلا ہیں۔ یعنی، کیا ہم نے انھیں ایسے ہی مذاق بنالیا تھا، وگرنہ اُن کا جہنم میں کیا کام؟ یاد وہ لوگ تو یہاں موجود ہیں، مگر ہمیں نظر نہیں آرہے۔ البیان میں انھیں اس طرح بھرا گیا ہے کہ پہلے جملے میں ”محض شرارت سے“ اور دوسرے جملے میں ”وہ بھی یہاں موجود ہیں اور“ کے الفاظ لائے گئے ہیں۔

۴۔ تقاضا بیان کرنا

قرآن میں کوئی بات بیان ہوتی ہے، مگر اُس کا تقاضا جو ذرا سے غور و فکر کے بعد آپ سے آپ سمجھ لیا جاسکتا ہے، اُسے لفظوں میں بیان نہیں کیا جاتا:

وَأَعْلَمُوا أَنَّ فِيكُمْ رَسُولَ اللَّهِ لَوْ كُنْتُمْ تُحِبُّونَ اللَّهَ وَلِمَّا جَاءَكُمْ مِنْ بَيِّنَاتٍ لَعَلَّكُمْ تَهْتَكُونَ (الحجرات ۷: ۴۹)
 اور تم یہ بات بھی اچھی طرح جان رکھو کہ تمہارے اندر خدا کا رسول موجود ہے، (لہذا کسی کو) اگر وہ بہت سے معاملات میں تمہاری بات مان لیا کرے تو تم بڑی مشکل میں پڑ جاؤ گے۔“

’وَأَعْلَمُوا أَنَّ فِيكُمْ رَسُولَ اللَّهِ‘ کا جملہ، ظاہر ہے کہ اس بات کی خبر دینے کے لیے نہیں آیا کہ اللہ کے رسول اُن میں بنفس نفیس موجود ہیں، بلکہ یہاں آپ صلی اللہ علیہ وسلم کی موجودگی سے پیدا ہونے والا ایک تقاضا بیان کرنا مقصود ہے۔ البیان میں سیاق و سباق کی روشنی میں اس کی توضیح آیت کے ترجمے کے بعد اس طرح کی گئی ہے: ”لہذا کسی طرح مناسب نہیں کہ اپنی رایوں پر اصرار کرو۔“

۵۔ جملہ رواں کرنا

ہر زبان میں بیان کرنے کا اپنا ایک انداز ہوتا ہے، اس لیے دوسری زبانوں میں ترجمہ کرتے ہوئے بعض اوقات ایک سکتہ سا آجاتا ہے جو جملے کی سلاست کو حد درجہ متاثر کرتا ہے۔ اس طرح کے مواقع پر ضروری ہو جاتا ہے کہ وہاں کوئی نہ کوئی مناسب حال فقرہ لکھ دیا جائے:

سَأُورِيكُمْ دَارَ الْفَاسِقِينَ. سَأَصْرِفُ
عَنْ أَيْتِي الَّذِينَ يَتَكَبَّرُونَ فِي الْأَرْضِ
بِغَيْرِ الْحَقِّ. (الاعراف: ۷-۱۳۵-۱۳۶)
”میں عنقریب تمہیں نافرمانوں کے گھر دکھاؤں
گا۔ (تم دیکھو گے کہ) میں عنقریب اُن لوگوں کو
اپنی نشانوں سے پھیر دوں گا جو زمین میں ناحق
تکبر کرتے ہیں۔“

ان دو جملوں کا ترجمہ اگر بغیر کسی توضیح کے پڑھا جائے تو ان کی روانی میں ایک طرح کا خلل آتا ہوا محسوس ہوتا ہے۔ البیان میں اسے رواں کرنے کے لیے ”تم دیکھو گے کہ“ الفاظ لائے گئے ہیں اور ان کا انتخاب بھی خود ان جملوں کے شروع میں آنے والے فعل ’إِذَا“ کی روشنی میں کیا گیا ہے۔

۶۔ مرجع ظاہر کرنا

بعض اوقات ضمائر کے مرجع کلام میں واضح طور پر موجود نہیں ہوتے، چنانچہ لازم ہوتا ہے کہ اُن کے بارے میں اچھی طرح سے وضاحت کر دی جائے:

وَلَقَدْ أَخَذْنَاهُم بِالْعَذَابِ فَمَا اسْتَكْبَرُوا
لِرَبِّهِمْ وَمَا يَتَضَرَّعُونَ. (المؤمنون ۷۶: ۲۳)
”ہم نے اُن کو عذاب میں پکڑ لیا تھا (جو انگوں
میں انھی جیسے تھے)، لیکن نہ اُن کے دل اُن کے
پروردگار کے سامنے جھکے اور نہ وہ کبھی گڑ گڑاتے
تھے۔“

پچھلی آیات میں رسول اللہ صلی اللہ علیہ وسلم سے فرمایا ہے کہ تمہارے یہ مخاطبین کسی صورت بھی تمہاری دعوت کو ماننے والے نہیں ہیں۔ اس کے بعد فرمایا: ”وَلَقَدْ أَخَذْنَاهُم بِالْعَذَابِ“۔ ہم نے انہیں عذاب میں پکڑ لیا تھا۔ یہاں ’ہم‘ کی ضمیر کے بارے میں اگر کوئی وضاحت نہ کی جائے تو اس بات کا قوی امکان ہے کہ قاری اسے آپ کے براہ راست مخاطبین کی طرف راجع سمجھ لے۔ چنانچہ یہی وجہ ہے کہ البیان میں اس کی وضاحت کر دی گئی ہے: ”ہم نے اُن کو عذاب میں پکڑ لیا تھا (جو انگوں میں انھی جیسے تھے)۔“

ذیل کی آیت ایک اور طرح سے مرجع کو نمایاں کرنے کی بڑی خوب صورت مثال ہے:

أَوْ نَلْعَنَهُمْ كَمَا لَعَنَّا أَصْحَابَ السَّبْتِ.
”یا اُن پر بھی (جن کے یہ چہرے ہیں) اسی طرح
(النساء: ۴: ۷۷) لعنت کر دیں، جس طرح ہم نے سبت والوں پر
لعنت کر دی تھی۔“

اہل کتاب سے فرمایا ہے کہ تم لوگ مان لو اس سے پہلے کہ ہم چہرے بگاڑ دیں اور اُن کو پیچھے کی طرف الٹ

کر برابر کر دیں۔ اس کے بعد فرمایا ہے: ”أَوْ نَلْعَنَهُمْ“۔ سوال پیدا ہوتا ہے کہ ”ہم“ کی یہ ضمیر کس کی طرف راجع ہے۔ اصل میں پچھلی آیت میں ”وَجُوهًا“، یعنی چہروں کو بگاڑنے کا جو ذکر آیا ہے، وہ اصل میں انھی متکبرین کے چہرے ہیں، مگر بے زاری اور کراہت کے اظہار کے لیے ان لوگوں کا ذکر کرنا پسند نہیں فرمایا۔ اس کے بعد ان سے رخ پھیرا ہے، مگر ”نَلْعَنَهُمْ“ میں انھی کی رعایت سے ”ہم“ کی ضمیر غائب کو استعمال کر لیا ہے۔ البیان میں اس مرجع کو اس طرح بیان کیا گیا ہے: ”یا اُن پر بھی (جن کے یہ چہرے ہیں) اُسی طرح لعنت کر دیں۔“

۷۔ زبان حال کی تعبیر کرنا

بارہا ایسا ہوتا ہے کہ یہ وضاحت کیے بغیر کہ متکلم کون ہے، امر کے صیغوں میں کوئی بات کہہ دی جاتی ہے۔ یہ اُن مواقع پر بھی ہوتا ہے جہاں آنے والا قول زبان حال سے نہیں، بلکہ زبان حال سے ادا ہو رہا ہوتا ہے:

كُلُوا مِنْ رِزْقِ رَبِّكُمْ وَاشْكُرُوا لَهُ^ط ”(یہ سب زبان حال سے کہہ رہا تھا کہ) اپنے
بَلَدَهُ طَيِّبَةً وَرَبِّ غَفُورٌ۔ (سبا: ۳۴) پروردگار کی بخشی ہوئی روزی کھاؤ اور اُس کے شکر گزار

رہو۔ زمین زرخیز و شاداب اور پروردگار بخشش

فرماتے والا۔“

پچھلی آیت میں فرمایا ہے کہ اہل سبا کے لیے اُن کے اپنے مسکن میں بہت بڑی نشانی تھی۔ دائیں بائیں، بانوں کی دو قطاریں۔ اس کے بعد فرمایا ہے: ”كُلُوا مِنْ رِزْقِ رَبِّكُمْ وَاشْكُرُوا لَهُ“۔ یہاں اس قول کا کوئی حقیقی متکلم موجود نہیں ہے، بلکہ یہ اُن پر ہونے والے انعامات کی فراوانی ہے جو زبان حال سے اُنھیں کھانے اور خدا کا شکر ادا کرنے کی دعوت دے رہی ہے۔ یہی توضیح پیش نظر ہے کہ البیان میں اس مقام کا ترجمہ اس طرح کیا گیا ہے: ”(یہ سب زبان حال سے کہہ رہا تھا کہ) اپنے پروردگار کی بخشی ہوئی روزی کھاؤ اور اُس کے شکر گزار رہو۔“

۸۔ تاثرات بیان کرنا

بات کرنے والا ظاہر ہے کہ کسی نہ کسی تاثر، جیسا کہ غم اور خوشی، طمع یا خوف یا پھر عجز اور تکبر کے ساتھ اپنی بات کو ادا کر رہا ہوتا ہے، مگر ہم دیکھتے ہیں کہ قرآن میں ہر مقام پر ان تاثرات کو لفظوں میں بیان نہیں کیا جاتا۔ ترجمہ کو پر اثر بنانے کے لیے ضروری ہوتا ہے کہ جابجا انھیں بھی واضح کر دیا جائے:

وَإِذَا قِيلَ لَهُمْ اٰمِنُوْا كَمَا اٰمَنَ النَّاسُ ”اور جب ان سے کہا جاتا ہے کہ تم بھی اُسی

قَالُوا أَنْتُمْ كَمَا أَمَنَ السُّفَهَاءُ. طرح ایمان لاؤ، جس طرح (تمہارے سامنے) یہ
(البقرہ ۲: ۱۳) لوگ ایمان لائے ہیں تو (بڑے تکبر سے) کہتے ہیں
کہ ہم کیا ان احمقوں کی طرح ایمان لائیں؟“

جب منافقین کے ایک گروہ کو یہ کہتے ہوئے حق کی دعوت دی جاتی کہ وہ سچے مسلمانوں جیسا ایمان لائیں تو وہ بڑی رعوت اور نخوت کے ساتھ کہتے کہ ہم کیا ان احمقوں کی طرح ایمان لائیں؟ یہی وہ تاثر ہے جسے البیان میں ”تو (بڑے تکبر سے) کہتے ہیں“ کے الفاظ میں ادا کیا گیا ہے۔

ان تاثرات کو قوسین کے بجائے ترجمہ میں کسی معقول لفظ کے انتخاب سے بھی ادا کیا گیا ہے:
قَالَا رَبَّنَا ظَلَمْنَا أَنْفُسَنَا وَإِنْ لَّمْ تَغْفِرْ ”دونوں بول اٹھے: پروردگار، ہم نے اپنے اوپر
لَنَا وَتَرْحَمْنَا لَنَكُونَنَّ مِنَ الْخَاسِرِينَ. ظلم کیا ہے، اب اگر تو ہماری مغفرت نہ فرمائے گا
(الاعراف: ۲۳) اور ہم پر رحم نہ کرے گا تو ہم ضرور نامراد ہو جائیں
گے۔“

جب آدم و حوا درخت کا پھل کھا بیٹھے اور اس پر ان کے پروردگار نے انہیں تنبیہ کی تو وہ مذکورہ بالا دعا کرتے ہوئے اُس کی طرف رجوع لائے۔ اُن کی دعا میں بے قراری اور فوری طور پر تائب ہو جانے کا جو تاثر ہے، البیان کے ترجمہ میں ”بول اٹھے“ کے الفاظ کا انتخاب اُسے اچھی طرح سے واضح کر رہا ہے۔

۹۔ ربط نمایاں کرنا

قرآن میں ایک ربط اس کے داخلی اور مجموعی نظم کے پہلو سے پایا جاتا ہے۔ یہ ایک پیرے کا دوسرے پیرے کا ساتھ بھی ہوتا ہے اور اس کے پیچھے تمام سلسلہ کلام کے ساتھ بھی۔ البیان میں بالعموم اسے لفظوں میں واضح کر دیا جاتا ہے کہ اس کے بغیر اس کا ادراک کر لینا قدرے مشکل ہوتا ہے:

فَإِنْ يَصْبِرُوا فَالتَّارُ مَثْوًى لَّهُمْ ”سو اگر یہ صبر کریں، تب بھی دوزخ ہی ان کا
وَإِنْ يَسْتَعِثُّوا فَمَا هُمْ مِنَ الْمُعْتَصِينَ. ٹھکانا ہے اور اگر نہ کریں، تب بھی۔ اور اگر یہ
وَقَيِّضْنَا لَهُمْ قُرَنَاءَ فَزَيَّنُوا لَهُمْ مَا بَيْنَ أَيْدِيهِمْ وَمَا خَلْفَهُمْ. معافی چاہیں گے تو انہیں معافی بھی نہیں دی
جائے گی۔ (یہ اس انجام کو اس لیے پہنچے کہ ان کے گناہوں کی پاداش میں) ہم نے ان پر برے
(الحج السجدہ ۴۱: ۲۴-۲۵) ساتھی مسلط کر دیے تو ان کے آگے اور پیچھے کی ہر

چیز انھوں نے ان کو خوش نما بنا کر دکھائی۔“
 پہلا پیرا ’المُعْتَبِينَ‘ پر ختم ہو رہا ہے اور دوسرا ’وَقَيَّضْنَا‘ سے شروع ہو رہا ہے۔ پہلے میں اللہ کے دشمنوں کا
 اخروی انجام بیان فرمایا ہے اور دوسرے میں اس کی وجہ بیان فرمائی ہے۔ البیان میں دیکھ لیا جاسکتا ہے کہ اُن کے
 انجام اور اُس کی وجہ میں پایا جانے والا یہ باہمی ربط قوسین کے اندر واضح کر دیا گیا ہے۔

يَا أَيُّهَا النَّبِيُّ قُلْ لِّأَزْوَاجِكَ إِن كُنْتُنَّ
 تُرِيدْنَ الْحَيَاةَ الدُّنْيَا وَزَيَّنْتُهَا فَتَعَالَيْنَ
 أُمْتَعِكُنَّ وَأَسْرَحِكُنَّ سَرَاحًا جَمِيلًا.
 (الاحزاب ۳۳: ۲۸)

” (اس طرف سے مایوس ہو کر اب یہ منافقین
 تمہارے گھروں میں فتنے اٹھانا چاہتے ہیں، اس
 لیے)، اے نبی، اپنی بیویوں سے کہہ دو کہ اگر تم
 دنیا کی زندگی اور اُس کی زینت چاہتی ہو تو آؤ، میں
 تمہیں دے دلا کر خوش اسلوبی کے ساتھ رخصت
 کر دوں۔“

پیچھے ایک طویل بحث منافقین کے رویے اور جنگ احزاب میں کفار کی ناکامی پر ہوئی ہے۔ اس کے بعد یہاں
 سے ایک نئی بحث شروع ہونے جا رہی ہے۔ مگر یہ پیچھے سے بالکل بے ربط نہیں ہے، بلکہ البیان کی روشنی میں یہ
 پورے سلسلہ کلام پر اس طرح سے مربوط ہوئی ہے: ” (اس طرف سے مایوس ہو کر اب یہ منافقین تمہارے
 گھروں میں فتنے اٹھانا چاہتے ہیں، اس لیے)، اے نبی، اپنی بیویوں سے کہہ دو کہ...“

۱۰۔ توجیہ واضح کرنا

بعض مقامات اس طرح کے ہوتے ہیں کہ وہاں کسی بات کے بیان ہونے کی وجہ محض لفظی ترجمہ سے واضح
 نہیں ہوتی، بلکہ اس کے لیے کچھ نہ کچھ توضیح لازم کرنا پڑتی ہے:
 اَعْلَمُوا أَنَّ اللَّهَ يُحْيِي الْأَرْضَ بَعْدَ
 مَوْتِهَا. (الحديد ۵۷: ۱۷)

” (تم آگے بڑھو، کیا بعید ہے کہ اللہ تمہارے
 دل پگھلا دے)۔ جان رکھو کہ اللہ زمین کو اُس کے
 مردہ ہو جانے کے بعد بھی زندہ کر دیتا ہے۔“

منافقین کے بارے میں فرمایا ہے کہ اُن کے لیے ابھی وہ وقت نہیں آیا کہ وہ خدا کی کتاب پر ایمان لے آئیں؟
 اور اُن اہل کتاب کی طرح نہ ہو جائیں جن کے دل آخر کار سخت ہو گئے؟ اس کے بعد فرمایا ہے: اَعْلَمُوا أَنَّ اللَّهَ
 يُحْيِي الْأَرْضَ بَعْدَ مَوْتِهَا۔ زمین کے دوبارہ سے زندہ ہو جانے کی بات یہاں بیان کرنے کی بظاہر کوئی وجہ

سمجھ میں نہیں آتی۔ چنانچہ البیان میں قوسین کے اندر یہ جملہ لاکر اس کی توجیہ بیان کر دی گئی ہے: ”تم آگے بڑھو، کیا بعید ہے کہ اللہ تمہارے دل پگھلا دے۔“

یہ آیت بھی اس کی ایک اچھی مثال ہے:

”تیرا پروردگار چاہتا تو تمام انسانوں کو ایک ہی
وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً
گروہ بنادیتا، (مگر اُس نے ایسا نہیں کیا، بلکہ انھیں
وَلَا يَزَالُونَ مُخْتَلِفِينَ. إِلَّا مَنْ رَّحِمَ رَبُّكَ
ارادہ و اختیار عطا فرمایا ہے تو اب یہی ہو گا کہ) وہ
وَلَذَلِكَ خَلَقَهُمْ. (ہود ۱۱۸: ۱۱۹)

ہمیشہ اختلاف میں رہیں گے، سوائے اُن کے جن

پر تیرا پروردگار رحم فرمائے۔ اُس نے اسی لیے اُن

کو پیدا کیا ہے (کہ وہ اپنے اختیار سے فیصلہ کریں)۔“

اس مقام کا سادہ اور لفظی ترجمہ کسی صورت یہ واضح نہیں کرتا کہ یہاں دوسری اور تیسری بات بیان کرنے کی آخر کیا وجہ ہے؟ اس کے برخلاف، البیان میں اہل نظر دیکھ سکتے ہیں کہ کس اعلیٰ درجے کی مہارت سے ان دو باتوں کو بیان کرنے کی توجیہات قوسین کے اندر بہ خوبی واضح کر دی گئی ہیں۔

۱۱۔ زمانہ کی تعیین کرنا

قرآن میں یہ بھی ہوتا ہے کہ بعض اغراض کے پیش نظر کلام کی زمانی ترتیب میں تقدیم و تاخیر کر دی جاتی ہے۔ عام قاری کو کسی الجھن سے بچانے کے لیے ضروری ہوتا ہے کہ اس کے زمانے کے بارے میں کوئی نہ کوئی توضیح لازماً کر دی جائے:

وَجَاءَ أَهْلَ الْمَدِينَةِ يَسْتَبْشِرُونَ. ”(اس سے پہلے یہ ہوا کہ لڑکوں کو لوط کے گھر

آتے دیکھ کر) شہر کے لوگ خوشیاں مناتے ہوئے

آ پہنچے۔“

پچھلی آیات میں بیان ہوا ہے کہ حضرت لوط کے پاس خدا کے فرشتے آئے ہیں اور انھوں نے اپنا تعارف بھی اُنھیں کر دیا ہے۔ مگر اس آیت میں بیان ہوا ہے کہ شہر کے لوگ جب لوط کے گھر میں آئے تو اس پر انھوں نے بڑے درد دل کے ساتھ فریاد و فغاں کی۔ سوال پیدا ہوتا ہے کہ اگر انھیں فرشتوں کا تعارف حاصل تھا تو انھیں اس قدر آہ و فغاں اور فریاد کرنے کی کیا ضرورت تھی؟ واقعات کی فطری ترتیب اور سورہ ہود کی نظیر اس بات کو

بیان کر دیتی ہے کہ یہاں اصل میں واقعہ کی زمانی ترتیب میں تقدیم و تاخیر ہو گئی ہے۔ چنانچہ البیان میں اس کا لحاظ کیا گیا اور قوسین کے جملے میں اس کے زمانے کو متعین کر دیا گیا ہے۔

۱۲۔ شبہ دور کرنا

ترجمے میں ہو سکتا ہے کہ قاری کو کسی مقام پر کوئی الجھن اور شبہ لاحق ہو جائے، مترجم کو اس طرح کے مواقع پر اس کا ازالہ ضرور کر دینا چاہیے:

”اللہ وہی ہے جس نے سات آسمان بنائے اور
الَّذِي خَلَقَ سَبْعَ سَمَوَاتٍ وَمِنَ
الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ
لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ.
اُنھی کے مانند زمینیں بھی۔ اُس کے احکام اُن کے
درمیان نازل ہوتے رہتے ہیں۔ یہ اس لیے بتا دیا
ہے تاکہ تم جان لو کہ اللہ ہر چیز پر قدرت رکھتا
(الطلاق: ۶۵: ۱۲)

ہے۔“

اس آیت میں ’لِتَعْلَمُوا‘ کے سمجھنے میں ایک شبہ پیدا ہو سکتا ہے کہ یہ پچھلی بات سے متعلق ہے یا کسی اور بات کے۔ البیان کے ترجمہ میں لائے گئے یہ الفاظ ”یہ اس لیے بتا دیا ہے“ اس شبہ کا بالکل ازالہ کر دیتے ہیں۔

۱۳۔ شبہ بیان کرنا

بعض اوقات یہ بھی ہو سکتا ہے کہ ازالہ کلام میں موجود ہو، مگر وہ جس شبہ کا ازالہ ہے، وہی لفظوں میں مذکور نہ ہو:

”اللہ کے سوا یہ اُن کی پرستش کرتے ہیں جن
وَيَعْبُدُونَ مِن دُونِ اللَّهِ مَا لَمْ يُنَزَّلْ بِهِ
الْحَقُّ فِيهِمْ لَئِيْلَ لَوْ أَنَّ اللَّهَ تَعَالَىٰ لَأَكْبَرُوا اللَّهَ
کے حق میں اللہ نے کوئی دلیل نہیں اتاری ہے
اور جن کے بارے میں ان کو کوئی علم بھی نہیں
ہے۔ (یہ احمق سمجھتے ہیں کہ آخرت میں وہ ان کے
مددگار ہوں گے)۔ حقیقت یہ ہے کہ ان ظالموں
کا کوئی مددگار نہ ہوگا۔“

معبودان باطل کی عبادت اس خیال سے بھی کی جاتی تھی کہ وہ آخرت میں اپنے پیروں کی نجات کا باعث ہوں گے۔ ”وَمَا لِلظَّالِمِينَ مِن نَّصِيرٍ“ اصل میں اسی بات کا جواب ہے۔ البیان میں اس بات، یعنی اس شبہ کو

قوسین کے اندر لکھ کر واضح کر دیا گیا ہے۔

۱۴۔ اختلاف رفع کرنا

تراجم میں بعض اوقات اس بات کی کسی درجے میں گنجائش پیدا ہو جاتی ہے کہ ان میں بے جا قسم کے اختلافات روار کھے جاسکیں:

”اور حق یہ ہے کہ مشرق و مغرب، سب اللہ
وَلِلّٰهِ الْمَشْرِقُ وَالْمَغْرِبُ فَأَيُّمَا تُوَلُّوا
ہی کے لیے ہیں۔ لہذا (اللہ کے حکم پر) تم جدھر
فَقَمُّ وَجْهِ اللّٰهِ. (البقرہ ۲: ۱۱۵)
رخ کرو گے، وہیں اللہ کا رخ ہے۔“

اس مقام پر بعض حضرات نے یہ نکتہ پیدا کیا ہے کہ جس طرف بھی دیکھا جائے، اُدھر ہی اللہ موجود ہے۔ اسی طرح بعض آزاد منشوں نے یہ نکتہ بھی پیدا کیا ہے کہ جس طرف بھی نماز کے لیے رخ کر لیا جائے، اُدھر ہی اللہ ہے۔ البیان میں قوسین کے اندر ”اللہ کے حکم“ کے الفاظ لائے گئے ہیں اور دیکھ لیا جاسکتا ہے کہ اس سے اس طرح کے تمام اختلافات کا قلع قمع ہو کر رہ گیا ہے۔

۱۵۔ سوال بیان کرنا

قرآن میں بسا اوقات کسی سوال کا جواب دیا جاتا ہے، مگر وہ سوال لفظوں میں بالکل بھی مذکور نہیں ہوتا:
وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا
لَهُمْ أَزْوَاجًا وَذُرِّيَّةً وَمَا كَانَ لِرَسُولٍ أَنْ
يَأْتِيَ بِآيَةٍ إِلَّا بِإِذْنِ اللّٰهِ. (الرعد ۱۳: ۳۸)

نہیں دکھاتے اور دنیوی علائق کیوں رکھتے ہو؟ ہم
نے، (اے پیغمبر)، تم سے پہلے بھی رسول بھیجے تھے
اور (چونکہ انسان ہی تھے، اس لیے) اُن کو بیویاں
بھی دی تھیں اور اولاد بھی۔ اور کسی رسول کے
اختیار میں نہیں تھا کہ وہ اذن الہی کے بغیر کوئی نشانی
لا دیکھائے۔“

اس کا سادہ طریقہ یہی ہے کہ لفظوں میں مذکور جواب کو اُلٹ کر دیکھا جائے اور یوں اس کے سوال کو جان لیا جائے۔ اس لحاظ سے اس مقام پر دو سوالات بنتے ہیں: ایک یہ کہ تم ہمارے مطالبے پر کوئی نشانی کیوں نہیں دکھاتے؟ اور دوسرے یہ کہ رسول کو تو فرشتہ ہونا چاہیے اور اگر تم واقعتاً رسول ہو تو پھر انسانوں کی طرح زندگی

کیوں گزارتے ہو؟ یہی سوالات ہیں جنہیں تو سین کے اندر واضح کر دیا گیا ہے۔

۱۶۔ التفات کو واضح کرنا

قرآن میں بہت سے مقامات پر ہم دیکھتے ہیں کہ کلام میں التفات پایا جاتا ہے۔ ضروری ہے کہ ہر مقام پر اس کے بارے میں وضاحت کر دی جائے، وگرنہ یہ امکان بہر صورت موجود رہے گا کہ قاری کے سامنے نہ اصل مدعا کا ابلاغ ہو پائے اور نہ کلام کی سب نزاکتیں ہی اُس کے سامنے آسکیں۔ یہ التفات جس طرح مضمون کے لحاظ سے ہوتا ہے، اسی طرح کلام کے رخ میں اور خطاب کے صیغوں میں بھی ہوتا ہے۔ مضمون میں ہونے والے التفات کے لیے یہ آیت دیکھ لی جائے:

تَبَرَّكَ الَّذِي نَزَّلَ الْفُرْقَانَ عَلَى عَبْدِهِ. ”بہت بزرگ، بہت فیض رساں ہے وہ ذات

(الفرقان ۱:۲۵) جس نے اپنے بندے پر یہ فرقان اتارا ہے۔“

اس سورہ میں آگے وہ اعتراضات بیان ہوئے ہیں جو نبی صلی اللہ علیہ وسلم کی ذات گرامی اور دنیوی اسباب کی کچھ کمی پر منکرین کی طرف سے اٹھائے جا رہے تھے۔ اس تناظر میں فرمایا ہے کہ اُس بابرکت ذات نے اپنے بندے پر فرقان اتارا ہے۔ ”اپنے بندے“ کے الفاظ، اصل میں پروردگار عالم کی طرف سے آپ پر ہونے والے خصوصی التفات کا مضمون بیان کرنے کے لیے یہاں آئے ہیں اور البیان کے حواشی میں اس کی اچھی تفصیل کر دی گئی ہے۔

بعض اوقات اس طرح ہوتا ہے کہ دوران خطاب کسی اور کی طرف ملتفت ہو کر، یعنی اُس کی طرف رخ پھیر کر گفتگو کی جاتی ہے۔ یہ التفات کی دوسری قسم ہے اور اس سے مقصود ایک سے زائد مطالب ہو اُکرتے ہیں، مثال کے طور پر، ذیل کی آیت سے کلام کا رخ نبی اکرم صلی اللہ علیہ وسلم کی طرف پھیرا گیا ہے اور پیش نظر یہ ہے کہ مخالفین کے مقابلے میں آپ کو تسلی اور برسر موقع چند ضروری ہدایات دے دی جائیں:

ذٰلِكَ نَنْتَلُوهُ عَلَيْكَ مِنَ الْآيَاتِ وَالذِّكْرِ ”یہ ہماری آیتیں اور بڑی پر حکمت یاد دہانی ہے

الْحَكِيمِ. (آل عمران ۵۸:۳) جو ہم تمہیں سنارہے ہیں۔“

ذیل کی آیت میں بھی آپ کی طرف التفات ہوا ہے، مگر اس سے مقصود تسلی اور بشارت کے بجائے اُس عتاب کو بیان کرنا ہے جس کا رخ اصل میں کفار کی طرف ہے کہ وہ قرآن کے بارے میں شک میں مبتلا ہیں اور اس کی تکذیب پر اصرار کر رہے ہیں:

فَلَا تَلِكُ فِي مِرْيَةٍ مِنْهُ إِنَّهُ الْحَقُّ مِنْ رَبِّكَ وَلَكِنَّ أَكْثَرَ النَّاسِ لَا يُؤْمِنُونَ. (ہود ۱۱: ۱۷)

”اس لیے، (اے پیغمبر) تم اس کے بارے میں کسی شک میں نہ پڑو۔ یہ حق ہے تمہارے پروردگار کی طرف سے، مگر اکثر لوگ نہیں مانتے۔“

التفات کی تیسری قسم میں یہ ہوتا ہے کہ گفتگو کے دوران میں خطاب کے صیغے بدل دیے جاتے ہیں۔ یعنی، غائب کو حاضر میں اور کبھی اس کے برعکس، حاضر کو غائب میں۔ جب غائب سے حاضر کی طرف التفات ہو تو اس سے بعض اوقات شدت غضب کا اظہار مد نظر ہوتا ہے۔ جیسا کہ ذیل کی آیت میں ہوا ہے کہ جب مجرمین کے متعلق غیب کے صیغوں میں ہونے والی گفتگو کے دوران میں ’لَقَدْ جِئْتُمْ‘ فرما کر ایک دم سے حاضر کا صیغہ لایا گیا ہے:

وَلَسَوْفَ الْمُجْرِمِينَ إِلَىٰ جَهَنَّمَ وَرِدًا. لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا. وَقَالُوا اتَّخَذَ الرَّحْمَنُ وَلَدًا. لَقَدْ جِئْتُمْ شَيْئًا إِدًّا. (مریم ۸۹-۸۶: ۱۹)

”اور مجرموں کو جہنم کی طرف پیاسا ہائیں گے۔ انھیں کوئی سفارش لانے کا اختیار نہ ہوگا، مگر جس نے خداے رحمن سے کوئی عہد لے رکھا ہو۔ کہتے ہیں کہ خداے رحمن نے اولاد بنا رکھی ہے۔ یہ تم نے بڑی ہی سنگین بات کہی ہے۔“

ذیل کی آیت اس لحاظ سے بڑی اہم ہے کہ التفات کے اس اسلوب کی واقفیت نہ ہونے کی وجہ سے یہ سمجھ لیا گیا ہے کہ آخرت میں ہر شخص نے وہ چاہے نیک ہو یا بد، بہر صورت جہنم کے اوپر سے گزرنا ہے:

وَأَنَّ مِنْكُمْ إِلَّا وَارِدُهَا كَانَ عَلَىٰ رَبِّكَ حَتْمًا مَّقْضِيًّا. (مریم ۷۱: ۷۱)

تم میں سے ہر ایک کو اس میں لازماً داخل ہونا ہے۔ یہ ایک طے شدہ بات ہے، (اے پیغمبر)، جس کو پورا کرنا تیرے رب کا ذمہ ہے۔“

پیچھے مجرمین کے متعلق غیب کے صیغوں میں بات ہو رہی تھی اور یہاں شدت عتاب کو ظاہر کرنے کے لیے ’وَأَنَّ مِنْكُمْ‘ کے الفاظ میں انھیں براہ راست خطاب کر لیا گیا ہے۔ البیان میں التفات کے اس اسلوب کو واضح کرنے کے لیے قوسین کے اندر آیت کے اصل مخاطبین کو لفظوں میں بیان کر دیا گیا ہے۔ بعض اوقات غائب سے مخاطب کے صیغوں میں تبدیلی شدت عتاب کے بجائے عنایت خاص کو بیان کرنے کے لیے بھی ہوتی ہے:

”ان کے آگے سونے کی رکابیاں اور سونے
کے پیالے گردش میں ہوں گے اور ان میں وہ
سب چیزیں ہوں گی جو دل کو بھاتی اور نگاہوں کو
لذت دینے والی ہوں گی اور (ان کو مرثدہ سنایا
(الزخرف ۴۳: ۷۱)

جائے گا کہ تم اس میں ہمیشہ رہو گے۔“

دیکھ لیا جاسکتا ہے کہ غائب کا اسلوب ’وَأَنْتُمْ‘ میں آکر حاضر میں بدل گیا ہے اور اس تبدیلی سے جس مدعا کا
ابلاغ پیش نظر ہے، اسے قوسین میں ’مرثدہ‘ کا لفظ لا کر ادا کر دیا گیا ہے۔

اس کے برخلاف، جب کلام حاضر سے غائب کے صیغوں میں بدل رہا ہو تو اس سے عام طور پر عدم التفات
اور بے پروائی کا مضمون بیان کرنا پیش نظر ہوتا ہے، جیسا کہ ذیل کی آیت میں ہوا ہے جب خطاب کے بعد
'أَمْ أَبَرُّمُوا' کے الفاظ میں غائب کا صیغہ آگیا ہے:

لَقَدْ جِئْتُمْ بِالْحَقِّ وَلَكِنَّ أَكْثَرَكُمْ
لِلْحَقِّ كِرْهُونَ. أَمْ أَبَرُّمُوا أَمْرًا فَإِنَّا مُبَرِّمُونَ.
(الزخرف ۴۳: ۷۸-۷۹)

سے بے زار ہیں۔ کیا انھوں نے کوئی بات ٹھان لی
ہے تو یقیناً ہم بھی ٹھان لیں گے۔“

التفات کی اس تیسری قسم میں بعض اوقات صیغہ متکلم کی طرف سے بھی بدل رہے ہوتے ہیں۔ یعنی، متکلم
اپنے بارے میں غائب کا صیغہ لاتا ہے اور بعد میں اسے متکلم میں بدل دیتا ہے اور اس سے مقصود کبھی التفات خاص
ہوتا ہے تو کبھی زجر اور تنبیہ کے مضمون کو بیان کرنا۔

سُبْحَنَ الَّذِي أَسْرَى بِعَبْدِهِ لَيْلًا مِّنَ
الْمَسْجِدِ الْحَرَامِ إِلَى الْمَسْجِدِ الْأَقْصَا
الَّذِي بُرُكْنَا حَوْلَهُ لِلرَّيَّةِ مِنْ أَيْتِنَا.
”ہر عیب سے پاک ہے وہ ذات جو اپنے بندے
کو ایک رات مسجد حرام سے اس دور کی مسجد تک
لے گئی جس کے ماحول کو ہم نے برکت دی ہے
(بنی اسرائیل ۱: ۱۷)

تاکہ اس کو ہم اپنی نشانیاں دکھائیں۔“

یہاں دیکھ لیا جاسکتا ہے کہ ’الَّذِي أَسْرَى‘ سے شروع ہونے والی بات ’بُرُكْنَا‘ اور ’لِلرَّيَّةِ‘ میں متکلم
کے صیغوں میں آگئی ہے اور یہ تبدیلی کیوں ہوئی ہے، البیان کے حواشی میں اس کی وضاحت کر دی گئی ہے۔

اس مثال کے برخلاف، ذیل کی آیت میں صیغہ جب متکلم کی طرف بدلا ہے تو اس سے مقصود مخاطبین کو تہدید کرنا اور انہیں وعید سنا دینا ہے:

عَسَىٰ رَبُّكُمْ أَنْ يَرْحَمَكُمۡ ؕ وَإِنْ
عُدَّتُمْ عُدُنَاۙ (بنی اسرائیل ۸:۱۷)

”(اب بھی) عجب نہیں، (اے بنی اسرائیل) کہ تمہارا پروردگار (ایک مرتبہ پھر) تم پر رحم فرمائے۔ لیکن (یاد رکھو)، اگر تم وہی کرو گے تو ہم بھی وہی کریں گے۔“

۱۷۔ صحیح تاویل بتانا

توضیحات کے سلسلے کی یہ سب سے اہم چیز ہے۔ ترجمے کا بنیادی ہدف چونکہ کتاب اللہ کے اصل مفہوم کو منتقل کرنا ہے، اس لیے وہ تمام وضاحتیں اس میں ضرور لکھ دینی چاہئیں جن کے نتیجے میں کلام کی صحیح تاویل کھل کر سامنے آجائے:

وَلَا تَجْهَرُ بِصَلَاتِكَ وَلَا تُخَافُ يَهُۥا
وَابْتَغِ بَيْنَٰ ذَٰلِكَ سَبِيلًاۙ

(بنی اسرائیل ۱۰:۱۱۰) بہت زیادہ بلند آواز سے پڑھو، نہ بہت پست آواز سے، بلکہ ان دونوں کے درمیان کا طریقہ اختیار کرو۔“

’وَلَا تَجْهَرُ بِصَلَاتِكَ‘ میں کون سی نماز مراد ہے؟ مترجمین عام طور پر اس سے معمول کی نماز مراد لیتے اور اس کے نتیجے میں طول طویل بحثوں کا شکار ہو جاتے ہیں۔ ان کے برخلاف، البیان میں آیت ۷۹ کی روشنی میں قوسین کے اندر اس کی صحیح تاویل واضح کرتے ہوئے بتا دیا گیا ہے کہ یہ اصل میں خاص نبی صلی اللہ علیہ وسلم کے لیے مقرر کی گئی، یعنی تہجد کے وقت کی نماز ہے۔

ذیل کی آیت بھی اس کی ایک اچھی مثال ہے:

عَلِمُ الْغَيْبِ فَلَا يُظْهِرُ عَلَىٰ غَيْبِهِ
أَحَدًاۙ إِلَّا مَن رَّسُولٍۭ فَإِنَّهُۥ
يَسْأَلُكَ مِّنۢ بَيْنِ يَدَيْهِ وَمِنۢ خَلْفِهِ

”اس غیب کو وہی جانتا ہے اور اپنا یہ غیب کسی پر ظاہر بھی نہیں کرتا۔ رہے وہ جن کو وہ رسول کی حیثیت سے منتخب کر لیتا ہے، وہ اپنی طرف سے

رَصَدًا. لَيَعْلَمَنَّ أَنْ قَدْ أَبْلَغُوا رِسْلَتِ
رَبِّهِمْ. (البقرہ: ۲۸-۲۶)
کچھ نہیں کہہ سکتے، اُن کے آگے اور پیچھے تو وہ پہرا
لگا دیتا ہے تاکہ معلوم رہے کہ اُنھوں نے اپنے رب
کے پیغامات پہنچا دیے ہیں۔“

عام طور پر مترجمین نے اس آیت کا مطلب یہ بیان کیا ہے کہ خدا اپنا غیب کسی پر ظاہر نہیں کرتا، البتہ جنہیں وہ رسول بنا دیتا ہے، اُن پر ضرور ظاہر کر دیتا ہے۔ حالاں کہ یہاں ’الْغَيْب‘ سے مراد اُس عذاب کے آنے کی خبر ہے جس کے بارے میں منکرین کو انداز کیا جا رہا تھا اور ہم جانتے ہیں کہ اس کی خبر خدا کبھی کسی کو نہیں دیتا۔ ’إِلَّا‘ کے بعد آنے والا اسلوب جو استثنا کے منقطع ہونے کی دلیل ہے، وہ بھی اس عمومی تاویل کی نفی کر رہا ہے اور ہمیں بتا رہا ہے کہ ’إِلَّا‘ پر پچھلی بات ختم ہو چکی اور اس سے ایک نئی بات شروع ہو رہی ہے۔ سو ترجمہ میں ضروری ہے کہ اس صحیح تاویل کی وضاحت کر دی جائے، جیسا کہ البیان کے ترجمہ میں یہ کر بھی دی گئی ہے۔
ذیل کی آیت ایک اور پہلو سے غیب کے مسئلہ پر بات کر رہی ہے اور اپنے اندر توضیح کی ضرورت کی نہایت نادر مثال رکھتی ہے:

مَا كَانَ اللَّهُ لِيَذَرَ الْمُؤْمِنِينَ عَلَى مَا
أَنْتُمْ عَلَيْهِ حَتَّى يَمِيزَ الْخَبِيثَ مِنَ
الطَّيِّبِ ۚ وَمَا كَانَ اللَّهُ لِيُطْلِعَكُمْ عَلَى
الْغَيْبِ وَلَكِنَّ اللَّهَ يَجْتَبِي مِنْ رُسُلِهِ
مَنْ يَشَاءُ ۚ فَاٰمِنُوْا بِاللّٰهِ وَرُسُلِهِ ۚ وَاِنْ
تُؤْمِنُوْا وَتَتَّقُوْا فَلَكُمْ اَجْرٌ عَظِيْمٌ.
(آل عمران ۱۷۹:۳)

”(اس جنگ کے موقع پر جو آزمائش پیش آئی
ہے، یہ اُس کو سمجھ نہیں رہے۔ انھیں بتاؤ کہ) اللہ
یہ نہیں کر سکتا تھا کہ ناپاک کو پاک سے الگ کیے
بغیر مسلمانوں کو اُسی طرح چھوڑ دے، جس طرح
تم تھے، اور نہ یہ اللہ کا طریقہ ہے کہ تمہیں غیب پر
مطلع کر دے (اور ان کے دلوں کی حالت جان کر
تم انھیں الگ الگ کر لو)، بلکہ اللہ (کا طریقہ یہ ہے
کہ اس کے لیے وہ) اپنے رسولوں میں سے جس کو
چاہتا ہے، منتخب کر لیتا ہے، (پھر اُن کی جدوجہد میں
ایسی آزمائش برپا کرتا ہے کہ کھوٹے اور کھرے،
سب ایک دوسرے سے الگ ہو جاتے ہیں)، اس
لیے اللہ اور اُس کے رسولوں پر ایمان رکھو اور

(جان لو کہ) اگر تم ایمان اور تقویٰ اختیار کرو گے

تو تمہارے لیے بہت بڑا اجر ہے۔“

خدا کی یہ سنت ہے کہ وہ دینونت سے پہلے مومنین اور منکرین کو الگ الگ متعین کر دیتا ہے۔ لیکن کسی کا حقیقی طور پر مومن یا منکر ہونا غیب کی باتوں میں سے ہے جس کی وہ کسی کو خبر نہیں دیتا، چنانچہ وہ اس مقصد کے لیے اپنے رسولوں کے ذریعے سے آزمائشیں برپا کرتا ہے۔ اس سنت الہی کی روشنی میں دیکھا جائے تو آیت کی صحیح تاویل وہی بنتی ہے جسے البیان کے ترجمے میں قوسین کے اندر واضح کر دیا گیا ہے۔

www.al-mawrid.org
www.javedahmadghamidi.com

